

كتاب السردو الفرد في صحائف الاخبار

لابي الخير احمد بن اسحاق القرزويني

ترتيب وتعليق مع انگریزی ترجمہ:ڈاکٹر محمد حمید اللہ

* پروفیسر عبدالرحمن مومن

حضور اکرم ﷺ کے ارشادات، سیرت و سوانح اور حالات و معاملات سے متعلق جو مواحد مسلمانوں کے بیان پایا جاتا ہے وہ نہ صرف کیفیت و مکیت کے خاطر سے حیرت انگریز ہے بلکہ اس کی مثال دُنیا کے کسی نہ سب میں نہیں ملتی۔ اس مowaہ میں کتب حدیث کی صحیح محدثات، اسماء الرجال کا عظیم الشان ذخیرہ اور سیرت نبوی پر لاتعداد کتابیں شامل ہیں۔ علامہ محمد یوسف شاہی کی کتاب ”بل الحمد لله والرشاد فی سیرة خیر العباد“ جس کی پانچ جلدیں چھپ چکی ہیں، اور شاید ۱۵ سے زائد جلدیں ہنوز تشنہ طباعت ہیں (۱) دُنیا میں اپنی نوعیت کی منفرد و اخْلِیقی ترین کتاب ہے۔

بعض حلقوں کی طرف سے یہ لغوبات کہی جاتی ہے کہ بخاری و مسلم جیسی حدیث کی کتابیں آنحضرت ﷺ کے وصال کے دوسورس بعد کھنی گئیں لہذا ان پر کلیتاً اعتبار نہیں کیا جاسکتا۔ یہ گمان علم حدیث کی تاریخ سے نادریت پر منی ہے۔ آنحضرت ﷺ کے وصال سے قبل ہی اسلام جزیرہ عرب میں پھیل چکا تھا اور تقریباً پانچ لاکھ افراد مشرف بہ اسلام ہو چکے تھے۔ جمۃ الوداع کے موقع پر ایک لاکھ چالیس ہزار صحابہ کرام موجود تھے۔ صحابہ کرام کو آنحضرت ﷺ سے جو عقیدت و ارادت تھی اور آپ ﷺ کے ارشادات و تعلیمات کے تحفظ اور ترسیل و ابلاغ کے ساتھ جو اعتماء انہوں نے اور ان کے بعد آنے والی نسلوں نے کیا اس کی نظری انسانی تاریخ میں ناپید ہے۔ تو اتر اور اسناد کے التزام کے ساتھ حدیث کا جو مہتمم بالشان ذخیرہ ایک نسل سے دوسری نسل تک منتقل ہوا اس میں نہ صرف یادداشت بلکہ تحریر کو بھی دخل تھا۔ چنانچہ عبد نبوی ﷺ میں سینکڑوں و شاہق و فرماں مبنی ضبط تحریر میں لائے گئے تھے۔ ان وثائق و فرماں کو جن میں ۳۰۰ سے زائد خطوط بھی شامل ہیں، فاضل محترم ڈاکٹر محمد حمید اللہ صاحب نے اپنی کتاب:

* پروفیسر صدر شعبہ عمرانیات، بھبھی یونیورسٹی، بھبھی، انڈیا۔

”الوثائق السياسية في العهد النبوي والخلافة الراشدة“ میں بڑے سلیقہ سے جمع کر دیا ہے۔ (۲)

آنحضرت ﷺ نے اپنے زمانہ کے حکمرانوں کو جو بلیغ خطوط لکھے تھے ان میں سے پانچ اپنی اصل شکل میں آج بھی محفوظ ہیں۔ (۳)

یہ خطوط ہر قل روم، متقوس، منذر بن سادی، نجاشی اور کسری کے نام لکھے گئے تھے۔ ان خطوط کے متون میں جو حدیث و سیرت اور تاریخ کی کتابوں میں محفوظ ہیں اور اصل خطوط میں کوئی تفاوت نہیں پایا جاتا۔ یہ کتب حدیث کے معترف ہونے کا ایک بڑا شہود ہے۔

متعدد صحابہ کرام نے حدیث کو ضبط تحریر میں لانے کا اہتمام کیا تھا۔ ان میں کبار صحابہ مثلًا حضرت ابو ہریرہؓ حضرت عبد اللہ بن عمرو بن العاصؓ، حضرت عبد اللہ بن مسعودؓ، حضرت عبد اللہ بن عباسؓ، حضرت سرہ بن جنڈؓ اور حضرت سعد بن عبادہ رضوان اللہ علیہم اجمعین کے نام شامل ہیں۔ بالفاظ دیگر علم حدیث کی تدوین صحابہ کرامؓ کے زمانہ ہی میں شروع ہو چکی تھی۔ حدیث کا ایک قدیم ترین مجموعہ صحیفہ ہمام بن منبه ہے۔ ہمام بن منبه (متوفی ۱۴۰ھ) حضرت ابو ہریرہؓ کے شاگرد تھے۔ صحیفہ ہمام بن منبه کی تمام مرویات صحاح ستہ میں موجود ہیں نیز اس کا پورا متن مسند احمد بن حنبل میں موجود ہے۔ صحیفہ ہمام بن منبه کے قلمی نسخہ دمشق، قاهرہ اور برلن میں پائے جاتے ہیں۔ ڈاکٹر محمد حیدر اللہ صاحب نے ان تمام مخطوطوں کا مقابلہ کر کے تعلیق و تقدیم کے ساتھ اسے دمشق سے شائع کرایا۔ (۴)

حدیث کی دیگر قدیم کتابوں میں جواب زیر طبع سے آراستہ ہو چکی ہیں، مسند حمیدی، سنن سعید بن منصور، مصنف عبدالرزاق اور امام عبد اللہ بن مبارک کی کتاب ”الزہد والرقاب“ شامل ہیں۔

۱۹۸۵ء میں پاکستان ہجرہ کوسل نے اسلامی نظریہ حیات، تہذیب اور معاشرت پر سو (۱۰۰) اہم ترین کتابیں از سرنو شائع کرنے کا منصوبہ بنایا تھا۔ یہ کتابیں بارہ خانوں میں تقسیم کی گئیں۔

تعییم



منہج و اخلاقیات



سیاست



فلسفہ



قانون	○
تہذیب و معاشرت	○
علوم طبیعیہ	○
طب و معالجہ	○

ابوالخیر احمد بن اسْعَمْلِ القزويني کی کتاب ”السرد و الفرد فی صحائف الاخبار و نسخها المنقولۃ عن سید المرسلین“ اسی منصوبہ کے تحت اسلام آباد سر احمد میں شائع کی گئی۔ اس کتاب کا خلی نخوازیر شہید علی پاشا کے ذمہ کتب واقع سیلمانیہ لاہوری استانبول میں موجود ہے۔ مخطوطہ کی تاریخ ۷ صفر ۵۹۹ ہجری ہے۔ اس کتاب میں ۳۳۶ روایات پر مشتمل گیارہ صحائف ہیں جو دراصل عہد صحابہؓ کے قدیم ترین مجموعہ ہائے حدیث کی حیثیت رکھتے ہیں۔ کتاب کی تمام روایات میں اسناد کا التزام کیا گیا ہے۔ ان میں حضرت ابو ہریرہؓ سے مردی تین صحائف ہیں۔ ایک ان کے شاگرد ہمام بن منبه کا مرتب کردہ ہے، دوسرا کثوم بن محمد کا اور تیسرا عبد الرزاق کا ترتیب دیا ہوا ہے۔ حضرت انس بن مالکؓ کی روایت کردہ حدیثوں کے دو صحیفے ہیں۔ ایک ان کے شاگرد حمید الطویل کا ترتیب کردہ ہے اور دوسرا خراش کا۔ حضرت علیؓ کی مردیات کے دو صحیفے ہیں۔ ایک ان کے اہل خانہ کی زبانی اور دوسرا الشیخ کا روایت کردہ ہے۔ حضرت عبد اللہ بن عمرؓ کی مردیات کے دو صحیفے ہیں۔ ان میں ایک عبد الرزاق کا روایت کردہ ہے اور دوسرا جو یہ بن اسماء کا، ایک صحیفہ جعفر بن نسطور رومی کا ہے جو صحابہؓ میں سے ہیں؟ ایک صحیفہ حضرت خضر اور حضرت الیاس علیہما السلام کی مردیات پر مشتمل ہے۔

بدقیقی سے کتاب السرد و الفرد کے جامع و مرتب ابوالخیر احمد بن اسْعَمْلِ القزوینی کے بارے میں معلومات دستیاب نہیں ہیں۔ ان کے بیٹے ابو بکر محمد بن احمد قزوینی نے ان کی کتابوں کو روایت کیا ہے۔ کتاب ”السرد و الفرد“ کے گیارہ صحائف کی مردیات اس طرح ہیں:

- | | |
|----------------------|-----|
| ○ صحیفہ ہمام بن منبه | 118 |
|----------------------|-----|

١٠	○ صحیفہ حمید الطویل	٢٧	○ صحیفہ عبد الرزاق
٢١	○ صحیفہ خضر والیاس	١٩	○ صحیفہ اہل البت
١١	○ صحیفہ جعفر بن نسٹور روی	٢٠	○ صحیفہ شیخ
٢٧	○ صحیفہ عبد الرزاق	١٣	○ صحیفہ خراش
٣٣٦	○ کل مردیات	٨٣	○ صحیفہ جویریہ

ڈاکٹر محمد حمید اللہ صاحب نے، جن کے سراس مخطوط کی دریافت کا سہرا ہے، تمام مردیات کی تخریج کی ہے اور صحابہ نے زندگانی میں پائی جانے والی مردیات کی نشاندہی کی ہے۔ ہر صحیفہ کے آخر میں اہم رواۃ کے بارے میں ڈاکٹر صاحب نے معلومات فراہم کی ہیں ان میں ایک راوی ابو محمد عبد اللہ بن محمد بن زیاد السندی ہیں جو چوتھی صدی ہجری کے محدث ہیں۔ ان گیارہ صحائف میں سب سے اہم صحیفہ ہمام بن محبہ ہے جس کو حدیث کی قدیم ترین کتابوں میں ہونے کا شرف حاصل ہے۔ صحیفہ علیؑ میں مردیات میں سے جوان کے اہل بیت سے نقل کی گئی ہیں، صرف دو روایتیں صحابہ نے ملتی ہیں، ان میں سے ایک صحیح بخاری میں ہے:

سمعتُ رَسُولَ اللَّهِ عَلَيْهِ السَّلَامَ يَقُولُ: "مَنْ أَحْسَنَ إِلَى أَهْلِ بَيْتٍ

بَعْدِ شَفَاعَتِهِ لِهِ يَوْمَ الْقِيَامَةِ وَيَكُونُ فِي الْجَنَّةِ مَعِيْ

"میں نے رسول اللہ ﷺ کو فرماتے سنا کہ جو میرے بعد میرے کسی اہل بیت سے اچھا برتاو کرے گا میں اس کے لیے قیامت کے دن شفاعت کروں گا اور وہ میرے ساتھ جنت میں ہو گا۔"

دوسری روایت ابن ماجہ میں ہے:

سمعتُ رَسُولَ اللَّهِ عَلَيْهِ السَّلَامَ يَقُولُ: أَنَّ الدِّينَ قَبْلَ الْوَصِيَّةِ وَأَنْتُمْ تَقْرُؤُونَ

مِنْ بَعْدِ وَصِيَّةٍ يَوْصِيُّ بِهَا أَوْدِينَ - (النساء: ١٢٦)

”میں نے رسول اللہ ﷺ سے سنا کہ آپ ﷺ نے فرمایا قرض کی ادائیگی، وصیت سے پہلے ہے، تم لوگ (یہ آیت) ملاوت کرتے ہو، من بعد وصیۃ یوصی بھا اودین

اسلامی روایات میں حضرت خضر اور حضرت الیاسؑ کی شخصیت کچھ پر اسراری ہے۔ ان کے بارے میں عام طور سے یہ خیال پایا جاتا ہے کہ وہ زندہ ہیں۔ ”کتاب السردا الفرد“ کے صحیفہ خضر والیاس میں ہے کہ راوی ایک غار میں داخل ہوئے اور راستہ بھول گئے۔ اتنے میں اچانک ان کو حضرت خضر علیہ السلام نظر آئے۔ ان کے ساتھ حضرت الیاسؑ بھی تھے۔ راوی نے ان سے پوچھا: هل رأيتما محمدًا ﷺ ”کیا تم نے آنحضرت ﷺ کو دیکھا ہے؟“ انہوں نے جواب دیا ”ہاں“۔ راوی نے ان سے درخواست کی کہ آپ مجھ سے آنحضرت ﷺ کی چند حدشیں راویت کریں تاکہ میں آپ کی سند سے ان کو روایت کروں اس صحیفہ میں حضرت خضر اور حضرت الیاسؑ سے روایت کردہ ۲۱ روایات ہیں۔ ان میں سے صرف ایک روایت صحابہ میں اور ایک مند احمد بن حبیل میں ہے۔

صحیفہ خضر والیاسؑ میں مردوی روایت نمبر ۷:

سمعنا رسول الله ﷺ يقول: لو ان العباد لم يذنبوا لخلق الله تعالى
خلفاً يذنبون ثم يغفر لهم انه هو الغفور الرحيم (مسلم اور ترمذی میں ہے)

روایت نمبر: ۸

سمعنا رسول الله ﷺ يقول: ”ما على الأرض رجل يقول لا إله إلا
الله والله أكبير سبحان الله والحمد لله ولا حول ولا قوة إلا بالله العلي
العظيم إلا غفرت ذنبه ولو كانت مثل زيد البحر (مند احمد بن حبیل میں ہے)

صحیفہ جعفر بن نسطور رومی میں ۱۲ امر ویات ہیں، ان میں سے کوئی روایت صحابہ میں نہیں پائی جاتی۔ اس صحیفہ میں جعفر بن نسطور رومی کو صحابی بتایا گیا ہے لیکن اس بارے میں تاریخ اور اسماء الرجال کی کتابوں میں کوئی معلومات نہیں ملتی۔ شیخ ابو الفضل محمد بن علی الخراسانی المجددی کی مکملیت میں صحیفہ جعفر بن نسطور رومی کا جو سنن تھا اس کے اخیر میں یہ لکھا ہوا تھا:

”ابو الحسن علی بن الحسین سے اس نسخہ کی صداقت کے بارے میں پوچھا گیا تو انہوں نے کہا کہ ان کے استاد ابو داؤد نے اپنے استاد ابو القاسم منصور کی زبانی یہ سنائے جو عفربن نسطور غزوہ تبوک میں آنحضرت ﷺ کے ہمراہ تھے اتفاق سے آنحضرت ﷺ کا کوڑا نیچے گر پڑا جو عفربن نسطور نے کوڑا اٹھا کر آپ ﷺ کو دیا آنحضرت ﷺ نے ان کے لیے درازی عمر کی دعا فرمائی چنانچہ عفربن نسطور کی عمر ۲۸۰ برس کی ہوئی اور انہوں نے بصرہ میں وفات پائی۔“

یہ روایت رتن ہندی والی روایت سے ملتی جلتی ہے جس کے بارے میں محدثین اور صحابہ جرح و تعدیل لکھتے ہیں کہ یہ باطل ہے۔ (۵)

صحیح عفربن نسطور میں یہ روایت ہے:

قال رسول الله ﷺ من يأكل ما يسقط من القصعة او الخوان رفع عنه الجنون والمرض والحمق وعن اولاده تغير اللون والحمى والجنون۔ (روایت نمبر ۲)

”جس نے رکابی یا خوان سے گرا ہوا دنہ اٹھا کر کھالیا وہ جنون اور بیماری اور حماقت سے محفوظ رہے گا اور اس کی اولاد برس، بخار اور جنون سے محفوظ رہے گی۔“

یہ روایت موضوع معلوم ہوتی ہے۔ محدثین عظام نے موضوع روایتوں کی جو صفتیں بتائی ہیں ان میں سے ایک یہ ہے کہ اس میں معنوی رکا کرت پائی جاتی ہو نیز یہ کہ وہ عقل انسانی یا مشاہدہ کے خلاف ہو۔ علامہ ابن جوزی فرماتے ہیں:

”ما احسن قول القائل اذا رأيت الحديث بيان المعقول او يخالف المنقول اوينا قض الاصول فاعلم انه موضوع“ (۶)

”کسی نے کیا خوب کہا ہے کہ جب کسی حدیث کو عقل و نقل کے خلاف دیکھو یا اصول کے خلاف پائے تو جان لو کہ وہ موضوع ہے۔“

”کتاب السردوالفرد“ کی اشاعت بلاشبہ ایک اہم علمی و دینی خدمت ہے جس کے لیے فاضل مرتب و مترجم اور پاکستان ہجرہ کو نسل دونوں مبارکباد اور اہل علم کے شکریہ کے مستحق ہیں۔ فجزاهم اللہ خیر الجزاء

(بشكريي "معارف" ، عظيم گز، جولائى ۱۹۹۲ء)

حوالہ جات

- ۱۔ یہ کتاب اب کمل اشاعت پذیر ہے، اور اس کے کئی ایڈیشن شائع ہو چکے ہیں۔ پندرہ جلدیوں میں ہیں آخری جلد میں پوری کتاب کا اشارہ دیا گیا ہے۔
- ۲۔ ڈاکٹر محمد حمید اللہ: الوھائیں الساییہ، طبع بیروت (چھٹا ایڈیشن) نیز ڈاکٹر صاحب کی اردو کتاب ”رسول اکرمؐ کی سیاسی زندگی“، کراچی ۱۹۸۷ء۔
- ۳۔ ڈاکٹر صاحب نے اسی موضوع پر فرانسیسی زبان میں:

"Six Originaux Des Letters Diplomaticques Du Prophete De L'Islam"

- ۴۔ کے نام سے ایک کتاب لکھی ہے، طبع بیروت ۱۹۸۶ء۔
- ۵۔ صحیفہ امام بن مدب (مع اردو ترجمہ، طبع حیدر آباد، مع انگریزی ترجمہ، دسوال ایڈیشن، طبع حیدر آباد)۔
- ۶۔ ذہبی، میزان الاعتمال، جلد اس، ص ۱۰۹، ابن حجر: اسان المیزان، ج ۲، ص ۳۵۰۔
- ۷۔ سیوطی، جلال الدین، تدریب الرادی، ص ۱۰۰۔